

# سلاطین دہلی کے تعلیمی روحانیات

محمد شفیع مرزا

جنوبی ایشیا میں دور سلاطین کو مسلمانوں کے سیاسی اقتدار اور ثقافتی کارناموں کی وجہ سے تاریخِ عالم میں ایک نمایاں حیثیت حاصل ہے۔ اس دور میں مسلمانوں کی ثقافتی خدمات و ترقیات بڑی متنوع اور شاندار ہیں جن کا مکمل احاطہ اس مختصر مضمون میں ممکن نہیں۔ بہر حال ہبھاں اس عہد کے تہذیبی و ثقافتی کارناموں میں سے صرف تعلیمی خدمات کا ایک جائزہ پیش کیا گیا ہے۔

تعلیم کا حصول اور اس کی اشاعت کو اسلامی تہذیب و ثقافت کے جسد ظاہری کے لئے روح حیات کی حیثیت حاصل ہے سچانچے تاریخِ شاہد ہے کہ عالم اسلام میں درس و تدریس کو بہت فروع حاصل ہوا۔ مدارس و جامعات کا بڑا و سیع نظام قائم ہوا۔ اس سلسلے میں جواہم تعلیمی مرکز زیادہ مشہور ہوئے ان میں جنوبی ایشیا کے حوالے سے خراسان خاص طور پر قابل ذکر ہے کیونکہ اسلامی نظام تعلیم کی نمایاں روایات خراسان سے غوری فاتحین کی وساطت سے بر صخیر میں متصل ہوئیں جہاں انہیں خوب فروع حاصل ہوا۔ نصاب تعلیم میں وقت کی ضرورت کے مطابق معمولی ردو بدل کیا گیا جس کی وجہ سے تدریسی مضامین میں کچھ اضافہ ہوا لیکن بنیادی ڈھانچہ وہی رہا۔ اس نصاب تعلیم کے مطابق تدریس کے درج ذیل تین مراحل تھے۔

۱۔ مکتب: قرآن مجید ناظرہ اور فارسی زبان کی ابتدائی تعلیم

۲۔ مدرسہ فارسی: فارسی زبان اور پھر اس کے ذریعے دنیاوی علوم کی تعلیم

۳۔ مدرسہ عربی: عربی زبان، دینی علوم اور علوم عالیہ کی تعلیم

بر صخیر میں دور سلاطین کا آغاز سلطان معز الدین محمد بن سام شہاب الدین محمد غوری کی فتح ہند سے ہوتا ہے۔ اکثر وقت جنگ و جدل میں گزارنے کے باوجود سلطان محمد غوری نے تعلیمی سرگرمیوں کی طرف بھی خاصی توجہ دی۔ اجمیر کی فتح کے بعد اس نے بہت سی مساجد اور مدارس قائم

کئے تاکہ اسلامی تعلیمات کے نظام کو وسعت دی جاسکے۔ اس کی تعلیمی پالیسی کا نتیجہ ہے کہ اس نے اپنے غلاموں کی تعلیم و تربیت پر بھی خاص توجہ دی اور انہیں علوم زماں کے ساتھ ساتھ فنون حکومت کی بھی تعلیم دلوائی۔ ان میں سے قطب الدین ایوب، تاج الدین یلدوز اور ناصر الدین قباقہ خاص طور پر قابل ذکر ہیں۔<sup>۱</sup>

محمد غوری کے زمانے میں اس کے ایک جرنیل محمد بختیار خلجی نے بنگال اور بہار کو فتح کر کے ایک نیا شہر رنگ پور آباد کیا اور اسے اپنا دارالحکومت بنانے کا سب سباد اور مدارس کی تعمیر کا اہتمام کیا۔ اس کے علاوہ دیگر شہروں میں بھی مدارس تعمیر کرانے۔ محمد غوری کے ایک اور جرنیل ناصر الدین قباقہ نے ملٹان میں مولانا قطب الدین کاشانی کی تشریف آوری پر ان کے لئے ایک بہترین دارالعلوم تعمیر کرایا۔ مولانا کاشانی اپنے ہد کے بے نظیر عالم تھے جو مذکورہ دارالعلوم میں تدریس کی خدمات انجام دیتے تھے۔ قباقہ نے اچ میں بھی ایک مدرسہ قائم کیا جس میں مشہور مورخ قاضی ہنajan الدین اسرائیج بر جانی تدریس کے فرائض انجام دیتے تھے۔<sup>۲</sup>

محمد غوری کا جانشین سلطان قطب الدین ایوب ایک اعلیٰ تعلیمی یافتہ اور علم سے محبت رکھنے والا شخص تھا اور مسلمانوں کی تعلیمی ترقی سے گہری دلچسپی رکھتا تھا، علماء و فضلاؤ کا قدر دان تھا۔ اس نے اسلامی تعلیمات کو فروع دینے کے لئے ایک بہت بڑی جامع مسجد المعرفہ اور نیہ مسجد دہلی تعمیر کرائی جو مسلمانوں کے لئے اسلامی تعلیمات کے سلسلے میں مرکزی حیثیت کی حامل تھی۔<sup>۳</sup> اس کے علاوہ بھی اس نے کافی تعداد میں مسجدیں تعمیر کرائیں کیونکہ اس وقت تک مسجدیں ہی دراصل تعلیمی فروع و اشاعت کا ذریعہ تھیں۔ قطب الدین ایوب کے نائب بختیار خلجی نے بھی ملک کے مختلف حصوں میں بے شمار مساجد، دانش گاہیں اور خانقاہیں تعمیر کرائیں۔<sup>۴</sup>

قطب الدین ایوب کا جانشین سلطان التاش اہل علم کا قدر شاہ اور تعلیمی ترقی سے گہری دلچسپی رکھتا تھا۔ وقت کے بہترین علماء اس کے دربار سے وابستہ تھے۔<sup>۵</sup> اس طرح اس نے اپنے دور حکومت میں تعلیمی سرگرمیوں کو بڑا فروع دیا۔ اس نے دہلی میں ایک عظیم الشان مدرسہ تعمیر کر کے اس کا نام "مدرسہ معزیہ" رکھا، جو علم و فضل کا گہوارہ تھا۔<sup>۶</sup>

التحش کا بینا ناصر الدین محمود عالم ہونے کے ساتھ ساتھ نہایت ہی درویش صفت بادشاہ تھا جو اپنے دور حکومت میں علمی ترقی کے لئے اپنا حق پوری طرح سے ادا کرتا تھا۔ سراج کی مشہور تاریخ طبقات ناصری جو ناصر الدین محمود ہی کے نام سے منسوب کی گئی اسی سلطان کے دربار میں لکھی گئی تھی<sup>۹</sup>۔ اس نے اپنے زماں حکومت میں متعدد مدارس کی تعمیر کر کے علم کی سرسری کی۔ جاندہر میں ایک عظیم الشان مدرسہ قائم کیا اور دہلی میں مسلمانوں کی تعلیمی ضروریات کو پورا کرنے کے لئے مدرسہ ناصریہ قائم کیا۔ اس مدرسے میں قاضی ہباج السراج کو مدرس اعلیٰ کے عہدے پر فائز کیا جو عرب سے تک اس مدرسے میں درس و تدریس کے فرائض سرانجام دیتے رہے۔<sup>۱۰</sup> ناصر الدین محمود تعلیم کی سرسری پر بے دریغ پیسہ خرچ کرتا تھا۔ اس سلسلے میں اس نے جید علماء اور تعلیمی مفکرین کے لئے وظائف مقرر کر کر تھے۔

خاندان غلامی کے دور میں نصاب گرامر (شمول صرف و خو)، ادب، خطابت، منطق، اصول فقہ، فقہ اسلامی، تفسیر، حدیث، تصوف، اور کلام پر مشتمل تھا۔ گرامر میں مصباح کافیہ اور قاضی بیضاوی کی لب الالباب درسی کتب کے طور سے نافذ تھیں۔ بعد میں قاضی شہاب الدین دولت آبادی کی ارشاد بھی نصاب میں شامل کر دی گئی۔ ادب میں مقامات حریری سب سے بڑی کتاب تھی۔ علی بن عمر بجم الدین الكاتب القزوینی کی کتاب الرسالۃ الشمسیہ کوئی چھ سو برس تک تمام مسلمان اداروں میں منطق کی بنیادی درسی کتاب رہی۔ شمسیہ کی شرح بھی نصاب کا حصہ تھی۔ فقہ میں الہمایہ نصابی کتاب تھی۔ اصول فقہ پر منار الانوار از حافظ الدین ابو البرکات السنفی اور علی محمد یزدی کی کتاب کنز الوصول الہمی معرفت الاصول نصابی کتابیں تھیں۔ تفسیر میں مدارک، کشف اور بیضاوی شامل نصاب تھیں۔ حدیث میں مشارق الانوار اور مصائق السنہ شامل نصاب تھیں۔ تصوف میں شیخ شہاب الدین سہروردی کی عوارف المعارف، اور ابن العربي کی فصوص الحکم کو درسی کتاب کی حیثیت حاصل تھی۔ لیکن بعد میں تصوف میں فصوص میں شرح لقدالنصوص اور بہاؤ الدین زکریا ملتانی کے ایک مرید فخر الدین عراقی کا ایک رسالہ لمعات بھی نصاب میں شامل

ہو گیا۔ علم کلام میں شرح الشریف اور مقدمہ ابو شکور سلیٰ شامل نصاب تھیں۔ پندرھویں صدی عیسوی کے آخریک بخشیت بھجوی یہی نصاب جاری رہا۔<sup>۱۳</sup>

خاندان غلامان کے بعد خاندان خلجی نے حکومت سنگھاں۔ خلجی خاندان کے بانی سلطان جلال الدین کا علیٰ ذوق بہت نمایاں تھا۔ وہ عالموں اور فاضلوں کی خاطر خواہ قدر دافی کرتا تھا۔ اس نے اپنے زمانے میں دہلی کے شاہی کتب خانے کے گھنتم کے طور پر حضرت امیر خرد کو مقرر کیا۔<sup>۱۴</sup> اس کے بعد علاء الدین خلجی نے بھی تعلیم کی خدمت جاری رکھی۔ اس کے عہد میں بہت سی مساجد اور دارالعلوم تعمیر ہوئے۔ اس نے وقت کے مہترین علماء، ان دارالعلوموں میں بطور مدرس مقرر کئے۔ اس کی تقلید کرتے ہوئے اس کے دور حکومت کے امراء بھی تعلیمی ترقی کے لئے دل کھول کر روپیہ صرف کرتے تھے۔<sup>۱۵</sup>

یہ تاریخ کی ایک انوکھی مثال ہے کہ علاء الدین خلجی علم سے بے بہرہ تھا لیکن تخت نشین ہونے کے کچھ عرصہ بعد اسے علم کے فوائد کا احساس ہوا تو اس نے تعلیم کی طرف توجہ دی۔ جب فارسی کی کتابیں سمجھنے کے قابل ہوا تو اس نے علماء کی صحبت سے بھی فائدہ اٹھانا شروع کر دیا۔ برلن کے بیان کے مطابق اس سلطان کے زمانے میں علم بدیع و بیان، فقہ، اصول فقہ، اصول دین، نحو اور تفسیر وغیرہ کے بعض لئے بڑے علماء دہلی میں جمع تھے جو بخارا، سرقند، بغداد، قاہرہ، دمشق، اصفہان اور تبریز کے عالی مرتب علماء سے بھی زیادہ فاضل تھے۔<sup>۱۶</sup> ان میں حضرت نظام الدین اولیا بھی شامل تھے جن کے ذاتی کتب خانے میں بیش قیمت اور مختلف علوم و فنون پر مبنی وقت کی بہترین کتب موجود تھیں۔<sup>۱۷</sup>

علاوہ الدین خلجی کے جانشین سلطان مبارک شاہ خلجی نے کوئی قابل قدر تعلیمی خدمات انجام نہ دیں۔ تاہم اس کی یہ بہت بڑی خدمت تھی کہ اس نے ضبط شدہ جاگیریں اور زینیں ان کے مالکوں کو واپس کر دیں جس کی وجہ سے مردہ یا نیم مردہ تعلیمی اداروں میں یقیناً جان پڑ گئی، ہو گی۔<sup>۱۸</sup>

عہد خلجی کا نصاب تعلیم اور مروجہ کتابیں حسب ذیل تھیں۔<sup>۱۹</sup>

خواکافیہ، لب الالباب مصنفة، قاضی ناصر الدین بیضاوی

فتہ: حدایہ

اصول فتہ: منار، اصول بخوری

تفسیر: مدارک، بیضاوی، کھاف

تعوف: عوارف، فصوص

حدیث: مشارق الانوار اور مصایح السنۃ

ادب: مقامات حریری

منطق: شرح شمسیہ

فن کلام: شرح صحائف، تمہید ابو شکور سلی

غیاث الدین تغلق نے مبارک شاہ نجی کے زمانہ کی کدورت دور کر کے نئے سرے سے علماء و فضلاء کی اور علماء، شیوخ و سادات کو وقارناں عطا کئے، اس کے زمانے میں ایک فتح بھی مرتب ہوئی جو سلطنت دہلی کے بعض معاملات پر مشتمل تھی۔ تعلیم کی سرسری کرتے ہوئے متعدد مدارس بھی قائم کئے گئے۔ سلطان محمد بن تغلق خود نہایت فاضل آدمی تھا۔ ادبیات، طب، منطق، فلکیات اور ریاضیات میں دسترس رکھنے کے ساتھ ساتھ فلسفہ یونان کا بھی ماہر تھا<sup>۱۹</sup>۔ وہ علماء کی صحبت سے خوب فائدے اٹھاتا تھا۔ اس کے دربار میں ایک ہزار شرعاً اور بارہ سو طیب تھے۔ کھانے پر بیشتر تھا تو دوسروں کے دسترخوان پر ہوتے تھے جن سے وہ عالمانہ مذاکرات کیا کرتا تھا۔<sup>۲۰</sup>

محمد بن تغلق نے ملک کے مختلف حصوں میں مدارس و مکاتب قائم کر کے ان میں ہزاروں فقہا کو درس و تدریس کے فرائض سر انجام دینے کے لئے مقرر کیا۔ ان تمام مدارس کے اغراجات اور اساتذہ کی تجویہیں شاہی غرفے سے ادا کی جاتی تھیں۔ طلبہ ہر قسم کے اغراجات سے مستثنی تھے۔ ان مدارس میں بچوں کو ابتدائی تعلیم دی جاتی تھی۔ انہیں لکھنا اور پڑھنا سکھایا جاتا تھا۔ ابتدائی تعلیم کے مدارس کے علاوہ اعلیٰ تعلیم کی درسگاہیں بھی کافی تعداد میں قائم تھیں۔ خلیف احمد نظامی کی تحقیق

کے مطابق اس سلطان کے زمانے میں صرف دینی میں اعلیٰ تعلیم کے ایک ہزار مدارس تھے ۱۱۔ محمد بن تغلق تو اپنے علم و فضل کی وجہ سے بڑا مشہور اور ابن بطوطہ کے الفاظ میں "جوب روزگار" تھا لیکن فیر وہ تغلق بھی علی سرسری میں نمایاں ہونے کی وجہ سے تاریخ میں نیک نام اور مقبول بادشاہوں میں شمار کیا جاتا ہے ۱۲۔ اس کے دور میں فقہ، قرات، اصول فقہ، اصول کلام، تفسیر، حدیث، مقوی (خطابت) بیان، طب اور خطاطی کے مفاسدین درس و تدریس کا حصہ تھے اعلیٰ تعلیم کے نصاب کی جامعیت کا اندازہ اس امر سے ہوتا تھا کہ ان کے فارغ التحصیل افراد معاشرے میں قاضی، مفتی اور منقظم کے طور سے حکومت کا کاروبار چلاتے تھے۔ فیروز شاہ تغلق کے زمانے میں اعلیٰ تعلیم کے میدان میں بڑی ترقی ہوئی۔ اس نے تیس بڑے بڑے مدارس تعمیر کرائے تھے جن میں سے مدرسہ فیروز شاہی کو مسلم دنیا میں علم و فضل کے مرکز کی حیثیت سے خاصی شہرت حاصل تھی یہ مدرسہ اقسامی طرز پر قائم تھا۔ مولانا جلال الدین روی اس مدرسے کے پرنسپل تھے ۱۳۔

فیروز شاہ تغلق کے زمانے میں ہندوؤں کی تعلیم کا بھی مناسب انتظام موجود تھا جہاں سے تعلیم حاصل کر کے ہندو بھی کئی ایسے مہدوں پر فائز تھے جن پر فارسی اور عربی کے علم کے بغیر فرانش کی، بجا آوری ممکن نہ تھی۔ فیروز شاہ نے ہندو علوم کی بہت سی کتب جو جواہار لکھی مندر نگر کوٹ (کانگڑہ) میں موجود تھیں کافارسی ترجمہ کرایا تاکہ ان علوم سے خاطر خواہ فائدہ حاصل کیا جاسکے ۱۴۔ اس زمانے کے ایک شاعر عزیز الدین خالد خانی نے ایک کتاب کا ہندی نظم سے فارسی نوشیں ترجمہ کیا جس کا نام خود سلطان فیروز شاہ تغلق نے دلائل فیروز شاہی رکھا۔

فیروز شاہ تغلق کے زمانے میں نصاب تعلیم علم فقہ، اصول فقہ، قرات، اصول کلام، تفسیر، حدیث، معانی و بیان، صرف و نحو، علم نظر (فلسفہ)، ریاضی، طبیعتیات، اہمیات، طب اور تحریر و خط نویسی پر مشتمل تھا۔ ۱۵۔

فیروز شاہ تغلق کے بعد محمود تغلق کے زمانے میں تیمور کے ہملے کی وجہ سے نظام درہم برہم ہو گیا اور تعلیم کا کاروبار بھی ختم ہو گیا۔ اس کے بعد سادات خاندان کا دور آیا تو بھی تعلیمی اصلاح کی کوئی صورت پیدا نہ ہوئی۔ بالآخر بہلوں لودھی نے آخری سید بادشاہ علاء الدین سے اقتدار چھین کر

حکومت کا انتظام خود سنہجات لیا۔ اس نے بدایوں جا کر کچھ مساجد، مقبرے اور مدرسے تعمیر کر کے تعلیمی نظام کو دوبارہ قائم کیا۔ اس طرح جلدی ہست سے مدارس کھل گئے اور دہلی سے سو میل کے اندر علم کا ایک اور مرکز پیدا ہو گیا<sup>۱۶</sup>۔ اس نے آگرہ شہر کی بنیاد ذاتی جو علی ذوق اور تعلیمی ترقی کا ایک بہترین مرکز بنا۔ مائنٹر حیی میں بہلوں کی تعلیمی خدمات کو بہت سراہا گیا ہے<sup>۱۷</sup>۔

سکندر لودھی نے حکومت کی باگ ڈور سنہجات نے کے بعد مسجدوں کی تعمیر کرانی اور ایک کام بھی فائم کیا جس میں اس نے ہست سے علماء اور متقدی اصحاب کو بطور مدرس مقرر کیا۔ اس کے زمانے میں ہندوؤں نے فارسی کی تعلیم میں ترقی شروع کی اور اسی کے دور میں ہندوستان میں اردو زبان کی ابتداء ہوئی۔ سکندر لودھی کی سپہ سقائی میں ہست سی کتابوں کی تصنیف، ترجمہ، اور تدوین و تایف کا کام بھی ہوا اور علم ادویات، مخابرات، هلاکت کی کتاب اگر مہابیدگ کا ترجمہ کر کے طب سکندری کے نام سے موسم کیا گی۔ یہ کتاب بیماریوں کے علاج کے لئے لپٹنے وقت کی ایک بہترن کتاب تھی۔ ترجمے کی وجہ سے اسکا عام استعمال آسان ہو گیا<sup>۱۸</sup>۔ ایک روایت کے مطابق اس کتاب میں ایک ہزار ایک سو سات اہرام اور ان کے معاملے کا بیان ہے<sup>۱۹</sup>۔

سکندر لودھی نے آگرہ شہر کو دارالحکومت کا درج دے دیا جس کی وجہ سے علماء و فضلا کی خاصی تعداد اس طرف متعلق ہو گئی۔ ان علماء و فضلا کے آگرے آجائے کی وجہ سے شہر میں علمی فضا پیدا ہو گئی اور سکندر لودھی نے ان حالات سے فائدہ اٹھاتے ہوئے وہاں کی تعلیمی مرکز قائم کر دیئے اس کے علاوہ اس نے دوسرے شہروں میں بھی مدرسے قائم کئے<sup>۲۰</sup>۔

اس نے تعلیم عاصہ کا پروگرام بھی نافذ کیا اور خاص طور سے فوجیوں کے لئے یہ حکم جاری کیا کہ فوج کے تمام افسر تعلیم یافتہ ہونے چاہیں۔ اس کے زمانے میں عام لوگوں میں حصول علم کا شوق نہیاں ہوا اور خاص طور سے فوجیوں میں علم و ادب اور ہمزکی فضیلت سے استفادے کا ذوق پیدا ہوا۔<sup>۲۱</sup>

سکندر لودھی کے زمانے میں نصاب میں بھی بعض تبدیلیاں ہوتیں۔ ملکان کے دو بڑے پروفیسر شیخ عبداللہ اور شیخ نعیم اللہ ان تبدیلیوں کے مرک تھے۔ شیخ عبداللہ دہلی میں رہائش پذیر

ہوئے جبکہ شیخ عزیز اللہ سنبھل میں۔ جلد ہی شیخ عبداللہ لپٹنے دور کے سب سے بڑے اسٹاد کی حیثیت سے مشہور ہو گئے۔ انہوں نے سلطانی کالج کی گھنٹی کے دوران میں محسوس کیا کہ خطابت، ملنک اور کلام میں نصاب کا معیار کچھ اونچا نہیں ہے۔ سچانچے انہوں نے گرام میں سکائی کی مفتاح العلوم کا اضافہ کر دیا اور ملنک اور کلام میں بالترتیب قاضی عصد کی متعلی اور موافق کو شامل کر دیا گیا۔ جلد ہی میر سید شریف اور سعد الدین مسعود بن عمر تفتازانی کے زیر اثر نصاب میں کچھ اور اضافے ہو گئے۔ یعنی ملنک میں شرح المواقف، تفتازانی کی مطول اور مختصر بھی نصاب میں شامل ہو گئیں۔ نیز فتح میں تلوٹع اور کلام میں شرح عقائد نسفی کو نصابی کتاب بنا دیا گیا۔ پھر بدر ترج فتح میں شرح الوقایہ اور گرام میں شرح ملا جائی شامل نصاب ہو گئیں ۔۔۔ سکندر لودھی کے زمانے میں تعلیمی مدارس کے نصاب میں خاطر خواہ اضافہ ہوا۔ نصاب میں آٹھ کتابوں کا اضافہ کر کے ہٹلے سے موجود نصاب کی پستہ ہی تبدیل ہو گئی۔ لودھی دور کے نصاب کی تفصیل درج ذیل ہے ۔۔۔

۱۔ نحو: مصباح، کافیہ، لب الالباب، ارشاد، شرح جائی

۲۔ فتح: حدایہ، شرح وقایہ

۳۔ اصول فتح: منار الانوار، اصول بزدوي، تلوٹع

۴۔ تفسیر: مدارک، بیضاوی، کھاف

۵۔ تصوف: عوارف المعارف، فصوص الحكم، نقد النصوص، لمعات

۶۔ حدیث: مشارق الانوار، مصانع السنۃ

۷۔ ادب: مقامات حریری

۸۔ ملنک: شرح شمسیہ، شرح مطالع

۹۔ کلام: شرح صالحہ، تمہید ابو شکور، شرح عقائد نسفی، شرح موافق

۱۰۔ بلاغت: مطول، مختصر المعانی

دور سلاطین میں حکمت تدریس کے ضمن میں بچوں سے عروف ابجد کی نقل نویسی کرانی

جاتی تھی۔ رثا نے کاررواج عام تھا۔ آموختہ یاد کرنے کے لئے اعادے کا طریقہ عام طور سے اپنایا جاتا تھا۔ استاد سوالات کے ذریعے طلبہ کی تحصیل کی جائیج کرتا تھا۔ اعلیٰ تعلیم کی سطح پر لکھر یتھذ کا استعمال عام تھا جس میں طلبہ استاد کے لکھر کے نوٹس لیتے تھے۔ اس کے علاوہ بحث و تھیس کا طریقہ بھی رائج تھا جس کے ذریعے طلبہ میں تخلیقی صلاحیتوں کی نشوونما کی جاتی تھی۔ دس سال سے زیادہ عمر کے بچوں کو بدنی سزا دی جاسکتی تھی جس کی مقدار عام طور سے ہلکی ہلکی تین چھوڑوں سے دس چھوڑوں تک ہوتی تھی۔ بچوں کو تدریسی اوقات کے بعد روک لینے کی سزا بھی کبھی کبھی دی جاتی تھی اس ضمن میں استاد کے سامنے ہر وقت روز قیامت کی جواب دی کا خوف ہوتا تھا مبادا وہ لپے شاگرد سے زیادتی کر جائے۔ امیر و غریب سب سے یکساں سلوک کیا جاتا تھا البتہ یتیموں سے خصوصی حسن سلوک کیا جاتا تھا۔ جمعرات اور جمعہ کو چھپنی ہوتی تھی۔ رمضان میں یا تو تعطیلات ہوتی تھیں یا پھر جزوی کام ہوتا تھا۔ محرم میں کام بند ہوتا تھا<sup>۲۵</sup>۔

استاذہ اور والدین کی ذمے داری تھی کہ بچوں میں اخلاقی شعور پیدا کریں اور انہیں معاشرتی زندگی کے لئے تیار کریں۔ پیشہ ورانہ اخلاقیات کے ضمن میں یہ تصور واضح تھا کہ استاد کو مادی فائدے پر نظر نہیں رکھنی چاہیے۔ تدریس کا معیار طالب علم کی سطح کے مطابق رکھنا چاہیے اور پس ماندہ طالب علم کی حوصلہ شکنی نہیں کرنی چاہیے۔

تعلیم عام اور عفت تھی لیکن ہر تعلیم یافتہ شخص تدریس کا اہل نہیں تھا۔ اس غرض کے لئے کسی مسلم استاد سے اجازت حاصل کرنا ضروری تھا<sup>۲۶</sup>۔

## حوالہ جات

- ۱۔ سید محمد سلیم، ہندو پاکستان میں مسلمانوں کا نظام تعلیم و تربیت، اسلامک پبلیکیشنز لینڈ لاہور، ۱۹۸۰ء، ص ۲-۳
- ۲۔ عبدالحیم سالک، مسلم ثقافت ہندوستان میں، ادارہ ثقافت اسلامیہ لاہور، ۱۹۶۵ء، ص ۸-۸۲

- ۱۔ محمد سعید احمد، آثار خیر، مکتبہ صابریہ، لاہور، ۱۹۸۱ء، ص ۱۳
- ۲۔ محمد سلیم، حوالہ سابقہ، ص ص ۵۰-۵۱
- ۳۔ عبد الجی، مولانا سید، نزیست الغواطیر، حصہ اول، (مترجم) ابو عینی امام خان، مقبول اکیڈمی لاہور، ۱۹۶۵ء، ص ص ۸-۲۴۴
- ۴۔ این این لا، عہد اسلامی میں تعلیمی ترقی، (مترجم) اخلاق حسین زیری، آل پاکستان بھجو کیشنل کانفرنس کراچی، ۱۹۶۵ء، ص ص ۲-۲۰
- ۵۔ مہناج السراج، طبیقات ناصری، جلد اول، (مترجم) غلام رسول مہر، مرکزی اردو بورد، لاہور، ۱۹۶۵ء، ص ص ۴۹۴-۸۸۲
- ۶۔ عبد الجی سالک، حوالہ سابقہ، ص ۱۸۸
- ۷۔ ایضاً، ص ص ۹-۱۸۸
- ۸۔ مفتی انتظام اللہ شہابی، اسلامی نظام تعلیم کا چودہ سو سالہ مرقع، جناح لٹری اکیڈمی کراچی، ۱۹۶۱ء، ص ۳۲

History of the Punjab (ed.) . Fauja Singh. vol. III  
Patiala, 1977. p. 379.

G.M.D. Sufi, AL-Minhaj, Muhammad Ashraf, Lahore۔

Second Edition, 1981. p. 14 - 29.

- ۱۔ عبد الجی سالک، حوالہ سابقہ، ص ۱۹۱
- ۲۔ این این لا، حوالہ سابقہ، ص ص ۵۹-۳۹
- ۳۔ عبد الجی سالک، حوالہ سابقہ، ص ص ۲-۱۹۱
- ۴۔ محمد قاسم فرشتہ، تاریخ فرشتہ، جلد اول، (مترجم) عبد الجی خواجہ، شیخ غلام علی ایئڈ سز، لاہور، ۱۹۶۴ء، ص ۲۶۶

۱۸۔ این این لا، حوالہ سابقہ، ص ص ۵۹-۲۹

۱۸۔ خلیق احمد نظامی، حیات شیخ عبدالحق محدث دہلوی، مکتبہ رحمانیہ لاہور، ت-ن، ص ۶-۲۵

Ishwari Parsad. A History of Muslim Rule in India۔ ۱۹

The Indian Press, Allahabad, 1964, p.105.

۲۰۔ عبد الجید سالک، حوالہ سابقہ، ص ص ۳-۲۱۹۳

۲۱۔ خلیق احمد نظامی، سلطین دہلی کے ذہبی رحمانات، ندوۃ المصنفین، دہلی، ۱۹۵۸ء، ص ۳۵۳

۲۲۔ خالد یار خان، تاریخ تعلیم، اردو مرکز، لاہور، ۱۹۴۰ء، ص ص ۱-۳۰۰

Manzur Ahmad. Sultan Firoz Shah Tughlaq. Allahabad۔ ۲۲

1978, pp 97-101.

۲۳۔ عبد الجید سالک، حوالہ سابقہ، ص ص ۷-۱۹۴

۲۴۔ خلیق احمد نظامی، حوالہ سابقہ، ص ۲۲۹

۲۵۔ عبد الجید سالک، حوالہ سابقہ، ص ۷-۱۹۴

۲۶۔ این این لا، حوالہ سابقہ، ص ۹۱

۲۷۔ ایضاً، ص ص ۳-۲۱۹۳

۲۸۔ محمد اسحاق بھٹی، فقہائی ہند۔ دسویں صدی ہجری، جلد سوم، ادارہ ثقافت اسلامیہ، لاہور،

۱۹۶۹ء، ص ۱۲

۲۹۔ مفتی انتظام اللہ، حوالہ سابقہ، ص ۳۲

۳۰۔ عبد الجید، حوالہ سابقہ، ص ص ۸-۸۱۹۴

۳۱۔ خواجہ نعمت اللہ ہروی، تاریخ خان جہانی و مخزن افغانی، (متزم) محمد بشیر حسین، مرکزی

اردو بورڈ لاہور، طبع اول ۱۹۷۸ء، ص ص ۸۰-۸۸

۳۲۔ جی ایم ذی صوفی، حوالہ سابقہ، ص ص ۳-۳۲

۳۳۔ بختیار حسین صدیقی، بر صغیر پاک و ہند میں قدیم عربی مدارس کا نظام تعلیم، ادارہ ثقافت

محلہ تاریخ و ثقافت پاکستان، اکتوبر ۱۹۹۲ء / اپریل ۱۹۹۳ء

اسلامیہ، لاہور، ۱۹۴۰ء، ص ص ۳-۳۳

۳۵- جی ایم ذی صوفی، حوالہ سابقہ، ص ص ۵-۲۰

۳۶- ایضاً